

ዝምታህ ጩኸብኝ!

አንተ ፀጥ ያልከው ሰው- አንት የተሎጎምከው
አጥርህ ዙሪያ ታጥሮ- በርክን የዘጋኸው
ሰው መሃል ሆነህ- ከሰው ልጅ የራከው
ለምስጋናም አሜን
ለእርግጥም አሜን
አሜን በፀጥታህ- አሜን አሜን ያልከው
ዝምታህ ጩኸብኝ- ጆሮየውን በጠሰው
እባክህ ተናገር- ዝምታህም ያብቃ
ዝምታ ትብብር- ከበዳይ አለቃ
መሆኑን እወቀው- የዝምታ ደሞዝ
ዝምታ ጠላት ነው- ይኸን እወቅ ጎበዝ።



ነጎድጓድ ባልሰማም- የመብረቅ ብልጭታ
የአውሎ ነፋስ ጩኸት- የዝናብ እሩምታ
መርዶን- ተከትሎ- ደረት ባይመታ
“ወየው ወይኔ!” ባይኖር እንባም መንታ መንታ
ዝምታ ረብሻ ነው- ከጩኸት የበዛ
ሀሊናን በጭንቀት- ሰው በአሳር የገዛ።



አወይ ገለልተኛ- አወይ ትርምሱ- አወይ ግሳንግሱ
የዝምታ ጓዙ- በየትኛው ድልድይ- ይሻገራል እሱ
ከእኛ አሚባል እኛ- አሻግሮ የሚያይ ጠፍቶ
ልዩነት ይታያል-ከአንድነቱ ጎልቶ
አወይ ገለልተኛ- ምነዋ አንናገር- አንደበት ተዘጋ
ለአገራችን ጉዳይ- ማንስ ለእኛ ያውጋ
ምነው ዝም የምንል- ህዝብ እየተወጋ?



አሜን በፀጥታህ- አሜን አሜን ያልከው
ዝምታህ ጩኸብኝ- ጆሮየውን በጠሰው
እባክህ ተናገር- ዝምታህም ያብቃ
ዝምታ ትብብር- ከበዳይ አለቃ
መሆኑን እወቀው- የዝምታ ደሞዝ
ዝምታ ጠላት ነው- ይኸን እወቅ ጎበዝ።



ዳግማዊ ዳዊት
ግንቦት 2002 ዓ.ም.
Ethio_dagmawi@yahoo.com